

गीत

अवढर दानी भोला सुनु वेनती हमारी ।
हर हर गिरिजा वर शंकर त्रिपुरारी ॥
दानी शिव, दिगम्बर, गिरीश, ईश जगदीश्वर ।
भंगिड़ी आफीम खाओ हिमालय विहारी ॥
शंकर उर करहुं वास दुर्दिन नही आवे पास ।
शोक हरु, अशोक करि, शब्द सुरति प्यारी ॥
गंगा धर, आनन्द घर, चन्द्र मौलि, उमावर ।
गौरी शंकर करि सत्संग मैगसि रखवारी ॥

श्री भोला नाथ महादेव खे साहिब मिठिड़ा विनय
था कनि ।

श्री गिरिजा रमण ! अवढर दानी ! भोला बाबा ! जंहि
ते बियो केरु न ढरे उन्हनि ते बि तवहां ढरण वारा साहिब
आहियो । कंहि नीच खां अचानक ई तवहां जे लिंग ते पाणी
अ जो चुको हारिजी पयो त उन खे बि सेवा मजीं तवहां खेसि
मुक्ति दिनी । अहिड़ो आहीं तूं भोरिड़ो बाबा ! जिते श्रीराम
नाम जो उचारु .बुधो त अखिड़ियुनि मां जलु वहाए, गुलिड़ा

रखी, मस्तक झुकाए चओ त हीउ मुंहिजे प्रीतम प्रभुअ जो मिठो नाम थो जपे जेकर खणी गले लगायांसि ।

शंकर भगवान जा प्रभु मिठे सां टे नाता आहिनि—

“सेवक, सखा, स्वामि सिय पिय के”

प्रभु श्री राघवेन्द्र जू फरमाइनि था त शंकर महादेव वर ऐं आशीशूं दियण लाइ मुंहिजो स्वामी आहे । सभ कार्यनि में सहायता करण लाइ सुहृद सखा बि आहे । खीर सागर जे विलोड़ण वक्ति ज़हरू निकितो त सभु देवताऊं जलण लगा । प्रभु महाराज चवण लगा त दोस्त हिन महल तो खां सवाय केरु हिननि सभिनी जी रक्षा कन्दो । बसि ‘दोस्त’ शब्द .बुधण जी देरि हुई मतवालो महादेव बिना सोचे काल कूट जो प्यालो भरे पानु करे वियो । पर जदहीं गले ताई विहु वेई त यादि आयुसि त मुंहिजे हृदय में त मुंहिजो हृदयेश्वर प्यारो श्री रघुनाथ विराजमान आहे । छिरुकु भरे काल कूट खे गले में ई रोके छद्रियाई ऐं सदा लाइ नीलकण्ठ थी पयो । प्रभुअ चयुसि त सखा संसार जे संघार जो कार्य बि तूं खणी त दाढो सुठो । चयाई त हाजुरु यार ! मूं खे सभु कबूल आहे । कृपालु एद्रो जो जेको संदसि चरणनि में नमस्कार करे उन खे श्रीराम भक्ति जो वरदान दिये । सभिनी खे प्रभुअ जा गुण .बुधाए ओद्राहु मोकिले । अशुभ वेशु बि इन करे धारियो अथसि त जियें केरु संदसि प्रीति में न फासे । सभिको मुंहिजे मालिक में प्रीति करे । इहो सेवक वारो सम्बन्धु अथसि । हनुमंत देव जे रूप में बि सेवा करनि था ।

सप्त सागर मेखिला वारी धरतीअ जो धणी श्रीराम चन्द्र महाराज प्रजा खे हथ जोड़े चवे थो त जेसीं शंकर में

श्रद्धा न रखंदो तेसी मूं खे प्राप्त न करे सिघंदो । शिवु ई भक्ति
 भण्डारी अथव । महाराज मिठिड़नि जोरु करे श्रीपार्वती देवी
 अ सां विहांव जो वरु वरितुसि । इन करे त शंकर असां जे
 प्रेम करेई सतीअ जे कपट करण ते खेसि त्यागु कयो हो । ऐं
 इन जोड़े जो मेलु हाणे असां खे करणो आहे । सत्संग जे विरूंह
 खां केतिरो वक्त विछिड़िये थियो अथसि । हाणे छो अकेलो
 रहे । हिक हंदि त प्रभु मिठे शंकर खे श्रीजू जे समान प्यारो
 करे सदियो आहे । सतीअ जे दुख में इन करे सतासी हज़ार
 वरिहिय निर्विकल्प समाधि में वेठो रहियो त मां मुरिझायल
 मन सां श्रीराघव लाल सां कींय मिलां । निर्गुण ऐं सगुण बिन्हीं
 रसनि जो मालिकु आहे ।

हे श्रीराघव लाल जा मस्तानड़ा संत, हर हर, गिरिजा
 वर शंकर कल्याण कर, त्रिपुर दैत्य खे मारण वारा प्रभु तवहां
 जी सदा जै जै हुजे । भगवान जे माहिनी रूप ते मोहित थियण
 वारा दानी श्रोमणि साई ! तूं पाण उघाड़ो घुमीं पर बियनि
 खे सदा ढकीं थो । कैलाश जा ईश्वर ! जगदीश्वर तुंहिजी
 जै हुजे ।

शंकर भगवान खुमारी में पुछियो त बाबा !

तूं केरु आहीं ?

साहिबनि चयो त तवहां जी ब़ारिड़ी

कोकिल आहियां ।

शंकर पुछियो त लाल ! भंगिड़ी आन्दी अथई ? अफीम
 जी गोड़िही बि आणि जायं ।

शंकर भगवान जूं अखिड़ियूं साकेत समाज जे रस में

भरियल आहिनि । साहिब मिठनि सुन्दर गिलास में ठण्डी ऐं
मधुर भंग विझी दिनी । भोलानाथ प्रसन्न थी आशीशूं दियण
लगे । हे सिंधुड़ीअ जा सरिताज साईं ! सदां हरियो भरियो
रहंदे । राघवलाल जे रंग में रंगियो रहंदे । नांगो तो ते रीधो
आहे । आशीश थो करेई त भाव में भिनो रहंदे । प्रेम प्रवाह
में मस्तानिड़ी कोकिल पुटिड़ी । तुंहिजो मैगसि नाम अमर
रहंदो । आउ त राघव रस जी फूक दियाइ ।

साहिबनि विनय कई त हे हिमालय बिहारी ! प्यारे
राघव लाल जे दुख जी बाहि खे ठारण लाइ बर्फ में घुमण
वारा नाथ ! मस्तक ते चन्द्रमा ऐं ठण्डी गंगा देवीअ खे बि
इन लाइ धारण कयो अथई । बाबल ! हीय अफीम जी गोरी
वठी ठण्डड़ी भंग पीउ । हे महोदव ! कृपा करे वरु दानु दियो
कल्याण कयो, असां जे हृदय मन्दिर में निवासु कयो । तवहां
कल्याण सरूपु आहियो । असांजे हृदय में श्री युगल बृजमान
आहिनि । तवहां जे उते विहण करे युगल जा सदां कल्याण
थींदा । सदा मिली खिली मधुर विहार कंदा रहंदो ।

दूरै आयसि चलि के, तकिड़ियमि तो शरणाइ ।

आशा रखियमि चित में सिय रघुवरु सुखी वसाइ ॥

हे प्रभु ! तूं सदाई दिलि में वेठो हुजु । कदहीं बि
अमंगलु वेझो न ईदो । हे नाथ ! सभेई शोक मिटाइ, चितु
अशोक करि । असां जी दिलि अशोकु हुजे जंहि जी छांव युगल
खे वणे थी । शब्द में सुरिति लगल हुजे । जेको श्रीयुगल जो
मिठो नाम प्यारे सतिगुर . बुधायो आहे उहो असां खे तमामु
घणो मिठो लगे । यां असां जी सुरति खे इहो नाम प्यारो लगे ।
असां जी सुरिति शब्द सां विहांवु करे । जंहि मां भक्ति ऐं भावु

ब बच्चा प्रगटु थिया । भक्ति भगवान सां परिणिजी, भाव, द्राजे में वियो । दहे महीने प्रेम रूपी पुट जो जन्म थियो । असां खे इन्हीय करे अशोक करि । मुरिझायल दिलि में मालिक कींय विहंदो ।

हे गंगाधर ! सालीअ खे मस्तक ते विहारण वारा ! गंगा खे प्रभु जे चरण छुअण वारो जलु ज़ाणी त मस्तक ते रखियो अथव । आनन्द घर । चन्द्रमा जो मुकुटु धारण वारा चन्द्र शेखर ! बीज जो चन्द्रमा ज़णु प्रभु मिठे जे चरण कमलनि जो नख चन्द्र आहे । हे श्रीपार्वतीदेवी जा सुहाग ! तुंहिजी जै हुजे ।

श्रीपार्वती अमड़ि चयो त बच्ची कोकिल ! तो मुंहिजे प्राण नाथ जो जसु गायो आहे । तुंहिजे मिठड़े घोट जी बि सदां जै जै हुजे ।

साहिबनि मिठनि वरी विनय कई—

“गौरी शंकर करि सत्संग मैगसि रखवारी”

बाबल ! असां खे बिनि गालिहियुनि जी बुख आहे । हिकिड़ी सत्संग जी, बी मिठी स्वामिनि अमड़ि जे सुखनि जे रक्षा जी । अहिड़ो मिठो सत्संग दे जंहि में युगल धणियुनि जी आशीश वधंदी रहे । हे उमा महेश्वर ! तवहां जी सदां जै हुजे ।

सत्संग रस में उन्मति श्रीगिरिजा शंकर सदां श्री मैगसिचन्द्र मालिक जा कल्याण कंदो ।